

**മധുരമായ കുട്ടികളേ - പവിത്രതയില്ലാത്ത ഭാരതം സ്വർഗമായി മാറില്ല.
നിങ്ങൾക്ക് ശ്രീമതം ലഭിച്ചിട്ടുണ്ട് ഗൃഹസ്ഥത്തിൽ ഇരുന്നുകൊണ്ട് പവിത്രമായി ജീവി
ക്കാൻ. രണ്ടു ഭാഗത്തും കാര്യങ്ങൾ നിർവഹിക്കണം.**

ചോദ്യം : മറ്റുള്ള ആശ്രമങ്ങൾ അഥവാ സത്സംഗങ്ങളിൽ നിന്ന് ഇവിടത്തെ ഏതൊരു രീതി വളരെ വ്യത്യസ്തമാണ്?

ഉത്തരം : മറ്റുള്ള ആശ്രമങ്ങളിൽ മനുഷ്യർ പോയി താമസിക്കുന്നുണ്ട്, മനസിലാക്കുന്നുണ്ട്-സംഗം നല്ലതാണ്. വീട്ടിലെ കലഹക്ലേശങ്ങളൊന്നുമില്ല. എന്നാൽ ലക്ഷ്യബോധമില്ല. എന്നാൽ ഇവിടെ നിങ്ങൾ മർജ്ജി വയായിരിക്കുകയാണ്. നിങ്ങളോട് വീടൊന്നും ഉപേക്ഷിക്കാൻ പറയുന്നില്ല. വീട്ടിലിരുന്നുകൊണ്ട് ജ്ഞാനാമൃതം കുടിക്കണം. ആത്മീയസേവനം ചെയ്യണം. ഈ രീതി മറ്റു സത്സംഗങ്ങളിലില്ല.

ഗീതം: ഭോലാനാഥൻ അനുപമമാണ്...

ഓം ശാന്തി. ബാബ ഇരുന്ന് കുട്ടികൾക്ക് മനസിലാക്കിത്തരികയാണ്. എന്തുകൊണ്ടെന്നാൽ കുട്ടികൾ മനസിലാക്കുന്നു- ഇവിടെ ബാബ തന്നെയാണ് മനസിലാക്കിത്തരുന്നത്. അതുകൊണ്ട് ഇടക്കിടെ ശിവഭഗവാൻ വാച എന്നു പറയുന്നതും നന്നായി തോന്നുന്നില്ല. മറ്റു ഗീത കേൾപ്പിക്കുന്നവർ പറയും-കൃഷ്ണഭഗവാൻ വാച. അതു കഴിഞ്ഞുപോയതാണ്. പറയുന്നു-കൃഷ്ണൻ ഗീത കേൾപ്പിച്ചു. രാജയോഗം പഠിപ്പിച്ചിരുന്നു. ഇവിടെ നിങ്ങൾ കുട്ടികൾ മനസിലാക്കുന്നു-ശിവബാബ നമ്മളെ രാജയോഗം പഠിപ്പിക്കുന്നു. വേറൊരു സത്സംഗവുമില്ല-രാജയോഗം പഠിപ്പിക്കുന്നത്. ബാബ പറയുന്നു-ഞാൻ നിങ്ങളെ രാജാക്കന്മാരുടെയും രാജാവാക്കി മാറ്റുകയാണ്. അവർ വെറുതെ പറയുക മാത്രം ചെയ്യും. ഭഗവാനുവാചാ മൻമനാഭവ. എപ്പോഴാണ് പറഞ്ഞിരുന്നത്? അപ്പോൾ പറയും 5000 വർഷങ്ങൾക്കു മുമ്പ്, അല്ലെങ്കിൽ ചിലർ പറയും ക്രൈസ്റ്റിനു 3000 വർഷങ്ങൾക്കു മുമ്പ്. 2000 വർഷമെന്നു പറയില്ല. എന്തുകൊണ്ടെന്നാൽ 1000 വർഷം ഇടയിലുണ്ട്. അതിൽ ഇസ്ലാമിയും ബുദ്ധമതക്കാരും വന്നു. അതുകൊണ്ട് 3000 വർഷങ്ങൾക്കു മുമ്പ് സത്യയുഗം ഉണ്ടായിരുന്നുവെന്നതിനു തെളിവാണ്. നമ്മളും പറയുന്നുണ്ട്-ഇന്നേക്ക് 5000 വർഷങ്ങൾക്കു മുമ്പ് ഗീത കേൾപ്പിക്കുന്ന ഭഗവാൻ വന്നിരുന്നു. വന്ന് ദേവീദേവതാധർമ്മം സ്ഥാപിക്കുകയും ചെയ്തിരുന്നു. ഇപ്പോൾ 5000 വർഷത്തിനു ശേഷം വീണ്ടും ഭഗവാൻ വരേണ്ടി വന്നിരിക്കുകയാണ്. ഇത് 5000 വർഷങ്ങളുടെ ചക്രമാണ്. കുട്ടികൾക്കറിയാം ഇത് ബാബ ഇദ്ദേഹത്തിലൂടെ മനസിലാക്കിത്തരുകയാണ്. ലോകത്തിൽ അനേകപ്രകാരത്തിലുള്ള സത്സംഗങ്ങളുണ്ട്. അവിടെ മനുഷ്യർ പോകാറുമുണ്ട്. ചിലർ ആശ്രമങ്ങളിൽ പോയി താമസിക്കുകയും ചെയ്യുന്നുണ്ട്. അതുകൊണ്ട് അവരെ ഇങ്ങനെയും പറയില്ല- മാതാപിതാക്കളുടെ അടുത്ത് ജന്മമെടുത്തു അഥവാ അവരിൽ നിന്നു എന്തെങ്കിലും സമ്പത്തു ലഭിക്കും-ഇല്ല. സംഗം നല്ലതെന്നു മാത്രം മനസിലാക്കുന്നു. അവിടെ വീട് മുതലായവയുടെ പ്രശ്നങ്ങളൊന്നുമില്ല. വേറെ ഒരു ലക്ഷ്യവുമില്ല. ഇവിടെ നിങ്ങൾ പറയുന്നു-ഞങ്ങൾ മാതാപിതാക്കളുടെ അടുത്തു വന്നിരിക്കുകയാണെന്ന്. ഇതു നിങ്ങളുടെ മർജ്ജിവാ ജന്മമാണ്. മനുഷ്യർ കുട്ടികളെ ദത്തെടുക്കാറുണ്ട്. അങ്ങനെ കൊണ്ടുപോയി അവരുടെ വീട്ടിൽ താമസിപ്പിക്കുകയാണ്. ഇവിടെ അത്തരം രീതികളൊന്നുമില്ല-വീടും കുടുംബവുമുപേക്ഷിച്ച് ഇവിടെ വന്നിരിക്കുക ഇതൊന്നും സാധിക്കുകയുമില്ല. ഇവിടെ വീട്ടിലിരുന്നുകൊണ്ട് കമലപൂഷ്പം പോലെ ജീവിക്കണം. കുമാരിയാണെങ്കിലും ആരു തന്നെയായാലും അവരോടു പറയും വീട്ടിലിരുന്ന് ദിവസവും ജ്ഞാനാമൃതം കുടിക്കാനായി വരു. നോളജ് മനസിലാക്കി മറ്റുള്ളവർക്കും മനസിലാക്കിക്കൊടുക്കൂ. രണ്ടു ഭാഗത്തെയും കാര്യങ്ങൾ നിറവേറ്റണം. ഗൃഹസ്ഥവ്യവഹാരത്തിലിരിക്കുകയും വേണം. അന്തിമം വരെയും രണ്ടു ഭാഗത്തെ കാര്യങ്ങളും ചെയ്തു മുന്നോട്ടു പോകണം. അന്തിമത്തിൽ ഇവിടെ ഇരുന്നാലും അവിടെയിരുന്നാലും- മരണം എല്ലാവർക്കും വരികതന്നെ ചെയ്യും,- പറയാറുണ്ട്-രാമനും പോയി, രാവണനും പോയി....അതു കൊണ്ട് എല്ലാവർക്കും ഇവിടെ വന്നുനിൽക്കേണ്ട ആവശ്യമൊന്നുമില്ല. ഇനി ചിലരെക്കെ വന്നു നിൽക്കാറുണ്ട്-വിഷത്തിനു വേണ്ടി അവരെ ബുദ്ധിമുട്ടിക്കുമ്പോൾ. കന്യകമാർക്കും താമസിക്കേണ്ടത് വീട്ടിൽ തന്നെയാണ്. മിത്രസംബന്ധികളുടെ സേവനം ചെയ്യണം. സോഷ്യൽ വർക്കേഴ്സ് കൂറേയുണ്ട്. ഗവൺമെന്റിന് ഇത്രയധികം പേരെയൊന്നും അവരുടെ അടുത്ത് നിർത്താൻ പറ്റില്ല. അവർ അവരുടെ ഗൃഹസ്ഥവ്യവഹാരത്തിലാണ് ഇരിക്കുന്നത്. പിന്നെ എന്തെങ്കിലും തരത്തിലുള്ള സേവയൊക്കെ ചെയ്തിപ്പിക്കും. ഇവിടെ നിങ്ങൾക്ക് ആത്മീയസേവയാണ് ചെയ്യേണ്ടത്. ഗൃഹസ്ഥവ്യവഹാരത്തിലിരിക്കുകയും വേണം. അഥവാ വികാരത്തിനു വേണ്ടി വല്ലാതെ ബുദ്ധിമുട്ടിക്കുകയാണെങ്കിൽ വന്ന് ഈ ശരീരശരണം എടുക്കുന്നു. ഇവിടെ വിഷം കാരണം കുട്ടികൾ വളരെ ബുദ്ധിമുട്ടുന്നു, അടിയൊക്കെ

കൊള്ളേണ്ടതായി വരുന്നു. വേറെ എവിടെയും ഇങ്ങനെയുള്ള കാര്യമില്ല. ഇവിടെ പവിത്രമായിരിക്കണം. ഗവൺമെന്റും പവിത്രത ആവശ്യപ്പെടുന്നു. എന്നാൽ ഗൃഹസ്ഥവ്യവഹാരത്തിലിരുന്ന് പവിത്രമാക്കി മാറ്റാനുള്ള ശക്തി ഈശ്വരനു മാത്രമേയുള്ളൂ. സമയവും ഇങ്ങനെയാണ്, ഗവൺമെന്റ് പോലും ആവശ്യപ്പെടുന്നു-കുട്ടികൾ ജാസ്തി ജന്മമെടുക്കരുതെന്ന്. എന്തുകൊണ്ടെന്നാൽ ദാരിദ്ര്യം വളരെയുണ്ട്. അതുകൊണ്ട് ആഗ്രഹിക്കുന്നു-ഭാരതത്തിൽ പവിത്രത വേണം. കുട്ടികൾ കുറയണം. ബാബ പറയുന്നു-കുട്ടികളേ പവിത്രമാകൂ. എങ്കിൽ പവിത്രലോകത്തിന്റെ അധികാരിയായി മാറും. ഭാരതം പവിത്രമായിരുന്നു. ഇപ്പോൾ അപവിത്രമാണ്. എല്ലാ ആത്മാക്കളും സ്വയം ആഗ്രഹിക്കുന്നുമുണ്ട്-പവിത്രമായി മാറണമെന്ന്. ഇവിടെ ദുഃഖം വളരെയധികമുണ്ട്. നിങ്ങൾ കുട്ടികൾക്കറിയാം പവിത്രത ഇല്ലാതെ ഭാരതത്തെ സ്വർഗമാക്കാൻ സാധിക്കില്ല. നരകത്തിൽ തന്നെയാണ് ദുഃഖം. ഇപ്പോൾ നരകം വേറൊന്നുമല്ല. ഗരുഡപുരാണത്തിൽ കാണിച്ചിട്ടുള്ളതു പോലെ വൈതരണി നദിയുണ്ട്, ഇതിൽ മനുഷ്യർ ശ്വാസം മുട്ടുകയാണ്. ഇങ്ങനെയൊരു നദിയൊന്നും ഇല്ല-ഇതുപോലെ ശിക്ഷ അനുഭവിക്കാൻ. ശിക്ഷകൾ ഗർഭജയിലിലാണ് ലഭിക്കുന്നത്. സത്യയുഗത്തിൽ ഗർഭജയിലൊന്നുമുണ്ടാവില്ല ഇങ്ങനെ ശിക്ഷകൾ അനുഭവിക്കാൻ. ഗർഭമഹൽ ആണ് സ്വർഗത്തിലുണ്ടാവുന്നത്. ഈ സമയത്ത് മുഴുവൻ ലോകവും ഘോരനരകമാണ്. ഇവിടെ മനുഷ്യർ ദുഃഖികളും രോഗികളുമാണ്. പരസ്പരം ദുഃഖം കൊടുത്തുകൊണ്ടിരിക്കുകയാണ്. സ്വർഗത്തിൽ ഇതൊന്നും ഉണ്ടാകുന്നില്ല. ഇപ്പോൾ ബാബ മനസിലാക്കിത്തരുന്നു-ഞാൻ നിങ്ങളുടെ പരിധിയില്ലാത്ത അച്ഛനാണ്, ഞാൻ രചയിതാവാണ്. അതുകൊണ്ട് തീർച്ചയായും പുതിയ ലോകം -സ്വർഗം രചിക്കുക തന്നെ ചെയ്യും. സ്വർഗത്തിനു വേണ്ടി ആദിസനാതനദേവീദേവതാധർമ്മം രചിക്കും. ബാബ നമുക്ക് സൃഷ്ടിയുടെ ആദിമദ്ധ്യഅന്ത്യത്തിന്റെ രഹസ്യം മനസിലാക്കിത്തരികയാണ്. തീരെ പഠിക്കാത്തവർക്കാണ് ഇരുന്ന് മനസിലാക്കിത്തരുന്നത്. നിങ്ങൾ പറഞ്ഞിട്ടുണ്ടായിരുന്നല്ലോ-അല്ലയോ ഭഗവാനേ വരൂ. അതുകൊണ്ട് പാവനമാക്കിമാറ്റാൻ ബാബയ്ക്ക് ഇവിടെ വരേണ്ടതായി വരുന്നു. നിങ്ങൾ കുട്ടികളെ ഓർമ്മിപ്പിക്കുകയാണ്-കല്പം മുമ്പും നിങ്ങളെ രാജയോഗം പഠിപ്പിച്ചിട്ടുണ്ടായിരുന്നു. ചോദിയ്ക്കുന്നുമുണ്ട്-മുമ്പ് എപ്പോഴെങ്കിലും ഈ അറിവ് നിങ്ങൾക്ക് കിട്ടിയിട്ടുണ്ടോ? അപ്പോൾ പറയുന്നു-ഉണ്ട്-5000 വർഷം മുമ്പ് ഞങ്ങൾ ഈ ജ്ഞാനം കേട്ടിട്ടുണ്ട്. ഇങ്ങനെയുള്ള കാര്യങ്ങളൊന്നുമില്ല. പുതിയ യുഗം, പുതിയ ധർമ്മം വീണ്ടും സ്ഥാപിക്കപ്പെടുന്നു. ഈശ്വരനല്ലാതെ ഈ ദേവീദേവതാധർമ്മം സ്ഥാപന ചെയ്യാൻ ആർക്കും സാധിക്കില്ല. ബ്രഹ്മാ, വിഷ്ണു, ശങ്കരൻ ഇവർക്കൊക്കും സാധിക്കില്ല. എന്തുകൊണ്ടെന്നാൽ ഈ ദേവതകൾ സ്വയംരചനയാണ്. സ്വർഗത്തിന്റെ രചയിതാവ്-മാതാവും പിതാവും വേണം. നിങ്ങൾക്ക് സുഖവും സമ്പത്തും ഇവിടെത്തന്നെയാണ് ലഭിക്കേണ്ടത്. ബാബ പറയുന്നു-ഞാൻ തന്നെയാണ് രചയിതാവ്. നിങ്ങളെ ബ്രഹ്മാവിലൂടെ ഞാൻ തന്നെയാണ് രചിച്ചത്. ഞാൻ മനുഷ്യസൃഷ്ടിയുടെ ബീജരൂപമാണ്. ഇനി ആരെത്ര തന്നെ വലിയ സാധുസന്യാസിമാരായിക്കൊള്ളട്ടെ-എന്നാൽ ആരുടെയും വായിലൂടെ ഇങ്ങനെ ഒരിക്കലും പറയാൻ സാധിക്കില്ല. ഇത് ഗീതയിലെ അക്ഷരമാണ്. ആരാണോ പറഞ്ഞിട്ടുള്ളത് അവർക്കു തന്നെയാണ് പറഞ്ഞുതരാൻ സാധിക്കുക. വേറെയാർക്കും പറയാൻ സാധിക്കില്ല. ഈ ഒരു വ്യത്യാസം മാത്രമേയുള്ളൂ-നിരാകാരനു പകരം കൃഷ്ണനെ ഭഗവാനെന്നു പറയുന്നു. ബാബ പറയുകയാണ്-ഞാൻ മനുഷ്യസൃഷ്ടിയുടെ ബീജരൂപമാണ്. പരംധാമത്തിലിരിക്കുന്ന നിരാകാരനായ പരമാത്മാവാണ്. നിങ്ങൾക്കും മനസിലാക്കാൻ സാധിക്കും. സാകാരമനുഷ്യനാണെങ്കിൽ സ്വയത്തെ ബീജരൂപനെന്ന് പറയാൻ സാധിക്കില്ല. ബ്രഹ്മാ,വിഷ്ണു,ശങ്കരനും പറയാൻ സാധിക്കില്ല. ഇതുമറിയാം എല്ലാവരെയും രചിക്കുന്നത് ശിവബാബയാണ്. ഞാൻ ദേവീദേവതാധർമ്മത്തിന്റെ സ്ഥാപന ചെയ്യുകയാണ്-ഇങ്ങനെ പറയാനുള്ള ശക്തി ഒരാളിലുമില്ല. ഒരു പക്ഷേ സ്വയത്തെ കൃഷ്ണനെന്നു പറയാം, ബ്രഹ്മാവാനെന്നു പറയാം, ശങ്കരനെന്നും പറയാം. വളരെ പേർ സ്വയത്തെ അവതാരമാണെന്നും പറയുന്നുണ്ട്. എന്നാൽ ഇതെല്ലാം അസത്യമാണ്. ഇവിടെ വന്ന് ഇതൊക്കെ കേൾക്കുമ്പോൾ മനസിലാക്കും-ശരിയ്ക്കും അച്ഛൻ ഒന്നാണ്. അവതാരവും ഒന്നാണ്. ആ ബാബ പറയുകയാണ്-ഞാൻ നിങ്ങളെ കൂടെ കൂട്ടിക്കൊണ്ടുപോകും. ഇങ്ങനെ പറയാനും വേറാരിലും ശക്തിയില്ല. 5000 വർഷങ്ങൾക്കു മുമ്പ് ഗീതയുടെ ഭഗവാൻ ശിവബാബ പറഞ്ഞിരുന്നു. ആരാണോ ആദിസനാതനദേവീദേവതാധർമ്മത്തിന്റെ സ്ഥാപന ചെയ്തത്, അദ്ദേഹം തന്നെയാണ് ഇപ്പോഴും ചെയ്യുന്നത്. പാടപ്പെട്ടിട്ടുമുണ്ട്-കൊതികിൻ കൂട്ടം പോലെ ആത്മാക്കൾ പോയി. അതുകൊണ്ട് ബാബ ഗൈഡ് ആയി എല്ലാവരെയും മുക്തമാക്കുകയാണ്. ഇപ്പോൾ കലിയുഗത്തിന്റെ അന്ത്യമാണ്. ഇതിനു ശേഷം സത്യയുഗം വരും. അതുകൊണ്ട് തീർച്ചയായും വന്ന് പവിത്രമാക്കിമാറ്റി പവിത്രലോകത്തേക്ക് കൂട്ടിക്കൊണ്ട് പോകും. ഗീതയിൽ പല കാര്യങ്ങളും പറഞ്ഞിട്ടുണ്ട്. മനസിലാക്കുന്നുമുണ്ട്-ഈ ധർമ്മത്തിനു വേണ്ടി ശാസ്ത്രവും വേണമെന്ന്. അതുകൊണ്ട് ഗീതാശാസ്ത്രം ഇരുന്ന് എഴുതിയുണ്ടാക്കി. സർവശാസ്ത്രമയിശിരോമണി നമ്പർവൺ മാതാവ്. എന്നാൽ പേർ മാറ്റിയെഴുതി. ബാബ ഈ സമയത്ത് ആക്ട് ചെയ്യുന്നു. ഇതൊരിക്കലും ദ്വാപരത്തിലെഴുതില്ല. അതേ ഗീത തന്നെയാണ് വീണ്ടും ഉണ്ടാകുന്നത്. ഡ്രാമയിൽ ഈ ഗീത തന്നെയാണ് അടങ്ങിയിട്ടുള്ളത്. ബാബ വീണ്ടും മനുഷ്യരെ ദേവതയാക്കി മാറ്റുന്നതു പോലെ ശാസ്ത്രവും പിന്നീട് വീണ്ടും ഇരു

ന്ന് എഴുതുന്നു. സത്യയുഗത്തിൽ ഒരു ശാസ്ത്രവുമില്ല. ബാബ മുഴുവൻ ചക്രത്തിന്റെയും രഹസ്യം ഇരുന്ന് മനസിലാക്കിത്തരികയാണ്. നിങ്ങളും മനസിലാക്കുന്നു- നമ്മൾ ഈ 84 ജന്മങ്ങളുടെ ചക്രം പൂർത്തിയാക്കിയെന്ന്. ആദിസനാതനദേവീദേവതാധർമ്മത്തിൽ പെട്ടവർ തന്നെയാണ് മാക്സിമം 84 ജന്മമെടുക്കുന്നത്. ബാക്കി മനുഷ്യരുടെ എണ്ണം കൂടുന്നു. അവർ ഇത്രയൊന്നും ജന്മങ്ങളെടുക്കുന്നില്ല. ബാബ ഈ ബ്രഹ്മാവസ്ഥയിലൂടെ ഇരുന്ന് മനസിലാക്കിത്തരുന്നു. ഈ ദാദയുടെ ശരീരത്തെ ഞാൻ ലോണെടുത്തിരിക്കുകയാണ്. ഈ ദാദ തന്റെ ജന്മങ്ങളെക്കുറിച്ചറിഞ്ഞിരുന്നില്ല. പ്രജാപിതാ ബ്രഹ്മാവ് വ്യക്തമാണ്. എന്നാൽ ശിവബാബ അവ്യക്തമാണ്. എന്നാൽ രണ്ടുപേരും ഒരു ശരീരത്തിലാണ്, ഒന്നാണ്. നിങ്ങളും ഈ ജ്ഞാനത്തിലൂടെ സൂക്ഷ്മവതനവാസിഫരിസ്തയായി മാറുകയാണ്. സൂക്ഷ്മവതനവാസികളെ ഫരിസ്ത എന്നാണ് പറയുന്നത്. എന്തുകൊണ്ടെന്നാൽ എല്ലാം മാംസവുമില്ല. ബ്രഹ്മാ,വിഷ്ണു,ശങ്കരന്മാർക്കും എല്ലാം മാംസവുമില്ല. പിന്നെങ്ങനെയാണ് അവരുടെ ചിത്രമുണ്ടാക്കുന്നത്? ശിവന്റെയും ചിത്രമുണ്ടാക്കുന്നുണ്ട്. വാസ്തവത്തിൽ ശിവനും ഒരു സ്റ്റാർ തന്നെയാണ്. ആ ശിവന്റെയും രൂപമുണ്ടാക്കുന്നുണ്ട്. ബ്രഹ്മാ, വിഷ്ണു, ശങ്കരൻ സൂക്ഷ്മമാണ്. മനുഷ്യരുടെ ചിത്രമുണ്ടാക്കുന്നതുപോലെ ശങ്കരന്റെ ചിത്രമുണ്ടാക്കാൻ സാധിക്കില്ല. എന്തുകൊണ്ടെന്നാൽ ശങ്കരന് എല്ലാം മാംസവുമുള്ള ശരീരമില്ല. നമ്മൾ മനസിലാക്കിക്കൊടുക്കാൻ വേണ്ടി ഇങ്ങനെ സ്ഥൂലത്തിൽ ഉണ്ടാക്കുകയാണ്. എന്നാൽ നിങ്ങൾക്കും മനസിലാവുന്നു, ശങ്കരൻ സൂക്ഷ്മമാണെന്ന്. ശരി.

വളരെക്കാലത്തെ വേർപാടിന് ശേഷം കളഞ്ഞ് പോയി തിരികെ കിട്ടിയ കുട്ടികളെ പ്രതി മാതാവും പിതാവുംമായ ബാപ്ദാദയുടെ സ്നേഹ സ്മരണയും പുലർകാല വന്ദനവും. ആത്മീയ അച്ഛന്റെ ആത്മീയ കുട്ടികൾക്ക് നമസ്കാരം.

രാത്രിക്ലാസ് 13/07/1968 :

മനുഷ്യർ രണ്ടു സാധനങ്ങൾ തീർച്ചയായും ആവശ്യപ്പെടുന്നു. ഒന്ന്-ശാന്തി, രണ്ട്-സുഖം. വിശ്വത്തിന് ശാന്തി അഥവാ സ്വയത്തിനു വേണ്ടി ശാന്തി. വിശ്വത്തിൽ സുഖം അഥവാ സ്വയത്തിനു വേണ്ടി സുഖം ആഗ്രഹിക്കുന്നുണ്ട് മനുഷ്യർ. ഇതാർക്കും അറിയുക തന്നെയില്ല. എന്തുകൊണ്ടെന്നാൽ ഘോരമായ അന്ധകാരത്തിലാണ്. നിങ്ങൾ കുട്ടികൾക്കറിയാം ശാന്തിയ്ക്കും സുഖത്തിനും വേണ്ടി നിങ്ങൾ വളരെ നല്ല മാർഗമാണ് പറഞ്ഞുകൊടുക്കുന്നത്. അവർക്ക് സന്തോഷവുമുണ്ടാകുന്നു. പിന്നീട് എപ്പോഴാണോ എന്നു കേൾക്കുന്നത്, വളരെ തണുത്തുപോകുന്നു. ഈ വികാരങ്ങളാണ് എല്ലാത്തിന്റെയും ശത്രു. പിന്നെ എല്ലാവരുടെയും പ്രിയപ്പെട്ടതുമാണ്. ഇതിനെ ഉപേക്ഷിക്കുന്നതിനു വേണ്ടി ഹൃദയാഘാതമുണ്ടാകുന്നു. പേരുതന്നെ വിഷം എന്നാണ്. എന്നിട്ടും വിടുന്നില്ല. നിങ്ങൾ എത്രയാണ് തലയിട്ടിടിയ്ക്കുന്നത്. എന്നിട്ടും തോറ്റു പോകുന്നു. പവിത്രതയിൽ തന്നെയാണ് എല്ലാ കാര്യവും. കാമം മഹാശത്രുവാണ്. ഇതിന്റെ മേൽ വിജയം പ്രാപ്തമാക്കുക മഹാപീരന്റെ കാര്യമാണ്. ദേഹാഭിമാനത്തിനു ശേഷം പിന്നീട് കാമം തന്നെയാണ് വരുന്നത്. ഇതിന്റെ മേൽ വിജയം പ്രാപിക്കണം. ആരാണോ പവിത്രരായിരിക്കുന്നത്, അവരുടെ മുന്നിൽ കാമി മനുഷ്യർ നമസ്കരിക്കുന്നു. പറയുന്നു-ഞങ്ങൾ വികാരികളാണ്, അങ്ങ് നിർവികാരിയാണ്. ഇങ്ങനെ പറയുന്നില്ല-ഞങ്ങൾ ക്രോധികളും ലോഭികളുമാണെന്ന്. മുഴുവൻ കാര്യവും വികാരത്തിന്റേതാണ്. വിവാഹം ചെയ്യുന്നതു തന്നെ വികാരത്തിനു വേണ്ടിയാണ്. അച്ഛനമ്മമാരുടെ ചിന്ത തന്നെ ഇതാണ്-വലുതായാൽ പൈസയും കൊടുക്കും, വികാരത്തിൽ അയയ്ക്കുകയും ചെയ്യും. വികാരത്തിൽ പോകുന്നില്ലെങ്കിൽ വഴക്കുമുണ്ടാകും.

നിങ്ങൾ കുട്ടികൾ മനസിലാക്കിക്കൊടുക്കണം. ഈ ദേവതകൾ സമ്പൂർണ്ണ നിർവികാരികളായിരുന്നു. നിങ്ങളുടെ അടുത്ത് എയിം ഒബ്ജക്റ്റ് മുന്നിൽത്തന്നെയുണ്ട്. നരനിൽ നിന്ന് നാരായണനായി രാജാക്കന്മാരുടെയും രാജാവായി മാറണം. ചിത്രവും മുന്നിലുണ്ട്. ഇതിനെ സദ്സംഗമെന്നൊന്നും പറയില്ല, പാഠശാല എന്നാണ് പറയുന്നത്. അവിടെ സദ്സംഗമൊന്നുമില്ല. സത്യമായ സദ്സംഗമുണ്ടാകുന്നത് സത്യമായ ബാബ സന്തുഖത്തിരുന്ന് രാജയോഗം പഠിപ്പിക്കുമ്പോഴാണ്. സത്യമായ സംഗം ആവശ്യമാണ്. ബാബ തന്നെയാണ് ഗീത അഥവാ രാജയോഗം പഠിപ്പിക്കുന്നത്. ബാബ ഏതെങ്കിലും ഗീത കേൾപ്പിക്കുകയല്ല. മനുഷ്യർ മനസിലാക്കുന്നു-പേര് ഗീതാപാഠശാല എന്നാണ്, അതുകൊണ്ട് പോയി ഗീത കേൾക്കാമെന്ന്. ഇത്രയും പരിശ്രമമുണ്ട്. ഇത് സത്യമായ ഗീതാപാഠശാലയാണ്- ഇവിടെ ഒരു സെക്കന്ററിൽ സദ്ഗതി, ഹെൽത്ത്, വെൽത്ത്, ഹാപ്പിനെസ് എല്ലാം ലഭിക്കുന്നു. അതുകൊണ്ട് ചോദിക്കും-എന്തുകൊണ്ടാണ് സത്യമായ ഗീതാപാഠശാല എന്നെഴുതുന്നതെന്ന്. വെറും ഗീതാപാഠശാല എന്നെഴുതുന്നത് കോമൺ ആയ കാര്യമാണ്. സത്യം എന്നെഴുതുന്നതിലൂടെ ഒരാകർഷണമുണ്ടാവുന്നു. അസത്യമായതും ഉണ്ടാകും. അതുകൊണ്ട് സത്യം എന്ന വാക്ക് തീർച്ചയായും എഴുതണം. പാവനമായ ലോകമെന്നു സത്യയുഗത്തെയും പതീതലോകമെന്നു കലിയുഗത്തെയും പറയുന്നു. സത്യയുഗത്തിൽ എല്ലാവരും പാവനരായിരുന്നു. എങ്ങനെയാണ് ആയത് എന്നാണ് പഠിപ്പിക്കുന്നത്. അല്ലാതെ എങ്ങനെയാണ് പഠിക്കുക. ഈ യാത്ര മനസിലാ

ക്കാനും അവർക്കേ സാധിക്കൂ, ആരാണോ കല്പം മുമ്പ് മനസിലാക്കിയിട്ടുള്ളത്. ഭക്തിമാർഗത്തിൽ മുഴുകി എല്ലാവരും വഞ്ചിക്കപ്പെടുകയാണ്. ഭക്തിയുടെ ആർഭാടങ്ങൾ വളരെയുണ്ട്. വാസ്തവത്തിൽ ഇതൊന്നുമില്ല. ഇത്ര മാത്രം സ്മൃതിയിൽ വെക്കു-ഇപ്പോൾ തിരിച്ച് വീട്ടിലേക്ക് പോകണം. പവിത്രമായിട്ടു വേണം പോകാൻ. ഇതിനു വേണ്ടി ഓർമ്മയിലിരിക്കണം. സ്വർഗത്തിന്റെ അധികാരിയാക്കുന്ന ബാബയെ എന്താ ഓർമ്മിക്കാൻ പറ്റില്ലേ? മുഖ്യമായ കാര്യവും ഇതുതന്നെയാണ്. എല്ലാവരും പറയുന്നു-ഇതിലാണ് പരിശ്രമമുള്ളത്. കുട്ടികൾ പ്രഭാഷണമൊക്കെ വളരെ നന്നായി ചെയ്യും. എന്നാൽ യോഗത്തിലിരുന്ന് മനസിലാക്കിക്കൊടുക്കുകയാണെങ്കിൽ അവർക്കു നല്ല പോലെ പ്രഭാവമുണ്ടാകും. ഓർമ്മയിലൂടെ നിങ്ങൾക്ക് ശക്തി ലഭിക്കും. സതോപ്രധാനമായി മാറുന്നതിലൂടെ സതോപ്രധാനലോകത്തിന്റെ അധികാരിയായി മാറും. ഓർമ്മയെ നേഷ്ണ എന്നു പറയാൻ പറ്റുമോ! ഞങ്ങൾ അര മണിക്കൂർ നേഷ്ണയിലിരുന്ന്, ഇതു തെറ്റാണ്. ബാബ ഇത്ര മാത്രമേ പറയുന്നുള്ളൂ- ഓർമ്മയിലിരിക്കൂ. മുന്നിലിരുന്ന് മനസിലാക്കിത്തരേണ്ട കാര്യമൊന്നുമില്ല. പരിധിയില്ലാത്ത അച്ഛനെ വളരെ സ്നേഹത്തോടെ ഓർമ്മിക്കണം. എന്തുകൊണ്ടെന്നാൽ ഒരുപാട് വജാന തരുന്നുണ്ട്. ഓർമ്മയിലൂടെ അളവറ്റ സന്തോഷമാണ് ലഭിക്കുന്നത്. അതീന്ദ്രിയസുഖം അനുഭവപ്പെടും. ബാബ പറയുന്നു-നമ്മുടെ ഈ ജീവിതം വളരെ വാല്യുബിൾ ആണ്. ഇതിനെ ആരോഗ്യത്തോടെ സൂക്ഷിക്കണം-എത്രത്തോളം ജീവിക്കുന്നുവോ, അത്രത്തോളം വജനാവ് ലഭിക്കും. വജാന പൂർണ്ണമായും ലഭിക്കുന്നത് നമ്മൾ സതോപ്രധാനമായി മാറുമ്പോഴാണ്. മുരളിയിലൂടെയും ശക്തി ലഭിക്കും. വാളിൽ മുർച്ചയുണ്ടാകുമല്ലോ. നിങ്ങളിൽ ഓർമ്മയുടെ മുർച്ചയുണ്ടായിരിക്കണം. അപ്പോഴേ വാൾ(വാക്കുകൾ) ശക്തമാകുകയുള്ളൂ. ജ്ഞാനത്തിൽ ഇത്ര മുർച്ചയൊന്നുമില്ല. അതുകൊണ്ടാണ് ആർക്കും അതിന്റെ പ്രഭാവമുണ്ടാകാത്തത്. എന്നാൽ അവരുടെ മംഗളത്തിനു വേണ്ടി ബാബയ്ക്കു വരിക തന്നെ വേണം. എപ്പോഴാണോ നിങ്ങൾ ഓർമ്മയുടെ ശക്തി നിറക്കുന്നത് അപ്പോൾ വിദ്യാന്മാർക്കും ആചാര്യന്മാർ മുതലായവർക്കും അസത്രം തറക്കുന്ന പോലെ തറക്കും. അതുകൊണ്ട് ബാബ പറയുന്നു-ചാർട്ട് വെക്കൂ. ചിലർ പറയുന്നുണ്ട്- ഞാൻ ബാബയെ വളരെയധികം ഓർമ്മിക്കുന്നുണ്ട്, എന്നാൽ വായ് തുറക്കാൻ പറ്റുന്നില്ല. നിങ്ങൾ ഓർമ്മയിലിരിക്കുകയാണെങ്കിൽ വികർമം വിനാശമാകും. ശരി. കുട്ടികൾക്ക് ഗുഡ്നൈറ്റ്.

ധാരണക്കുള്ള മുഖ്യമായ സാരം -

1. വീട്ടിലിരുന്നുകൊണ്ട് ആത്മീയസേവനം ചെയ്യണം.
2. ഈ നരകസമാനമായ ലോകത്തിൽ വസിച്ചുകൊണ്ടും പരിധിയില്ലാത്ത അച്ഛനിൽ നിന്ന് സ്വർഗത്തിന്റെ സമ്പത്തെടുക്കണം. ആർക്കും ദുഃഖം കൊടുക്കരുത്.

വരദാനം : ഒരു ബാബ- ശബ്ദത്തിന്റെ സ്മൃതിയിലൂടെ ദുർബലശബ്ദങ്ങളെ സമാപ്തമാക്കുന്നവരായ സദാ സമർത്ഥ ആത്മാവായി ഭവിക്കട്ടെ!

ചില സമയത്ത് തന്റെ എന്തെങ്കിലും ദുർബലതകളെ വർണിക്കുമ്പോൾ, ഒരുപക്ഷേ സങ്കല്പങ്ങളുടേതാവാം, വാക്കുകളുടേതാവാം, സ്വഭാവസംസ്കാരങ്ങളുടേതാവാം, അപ്പോൾ ഇങ്ങനെ പറയാറുണ്ട് -എന്റെ വിചാരം ഇങ്ങനെയാണ് , എന്റെ സംസ്കാരം ഇങ്ങനെയാണ്. എന്നാൽ ഏതാണോ ബാബയുടെ സംസ്കാരം, സങ്കല്പം അതാണ് എന്റെയും- സമർത്ഥതയുടെ അടയാളമാണ് ബാപ്സമാൻ: അതുകൊണ്ട് സങ്കല്പം, വാക്ക്, ഓരോ ശബ്ദത്തിലും ബാബ ശബ്ദം നാചരലാവണം. കർമം ചെയ്തുകൊണ്ടും ചെയ്തിപ്പിക്കുന്നവന്റെ സ്മൃതി ഉണ്ടായിരിക്കണം. അപ്പോൾ ബാബയുടെ മുന്നിൽ മായയ്ക്ക് അർത്ഥം ദുർബലതകൾക്ക് വരാൻ പറ്റില്ല.

സ്റ്റോഗൻ : ആരുടെ അടുത്താണോ ഗംഭീരതയുടെ വിശേഷതയുള്ളത് അവർക്ക് ഓരോ കാര്യത്തിലും സ്വതവേ തന്നെ സിദ്ധി പ്രാപ്തമാകും.